

[24th April 1959]

Irrigation schemes

* 149 Q.—SRI K. SATTANATHA KARAYALAR: Will the Hon. the Minister for Works be pleased to state—

(a) the irrigation schemes that are under investigation in Kanyakumari district and in Shencottah taluk, Tirunelveli district; and

(b) the stage at which the irrigation schemes stand?

THE HON. SRI P. KAKKAN: (a) & (b) A statement^a containing the information is placed on the table of the House.

SRI K. SATTANATHA KARAYALAR: நெய்யாறு திட்டம் நிறைவேற்றப்பட்டவுடன் அந்தப் பகுதியிலிருந்து நமக்கு எவ்வளவு தண்ணீர் கிடைக்கும் என்று நமது சர்க்கார் கேரள சர்க்காரிடம் பேசி ஏதாவது முடிவு எடுக்கப்பட்டிருக்கிறதா?

THE HON. SRI P. KAKKAN: சென்னை மாகாண நீர்ப்பாசன பிரதம இஞ்சினியரும் கேரள ராஜ்ய பிரதம இஞ்சினியரும் கலந்து பேசி சீக்கிரம் இதைப்பற்றி ஒரு முடிவுக்கு வர ஏற்பாடு செய்யப்பட்டிருக்கிறது.

SRI T. VELUCHAMI: பெரிய நீர்ப்பாசன திட்டங்களை நிறைவேற்றுவதில் பரம்பிக்குளம் திட்டத்தை ஆரம்பிக்க அதற்கு முதலிடம் கொடுக்கப்படுகிறதா அல்லது அடிக்கடி பஞ்சம் ஏற்படக்கூடிய பஞ்சத் தால் பாதிக்கப்படுகிற நெல்லை ஜில்லாவிலுள்ள பம்பையாறு ஸ்கீம் முதலில் எடுத்துக்கொண்டு வேலை செய்யப்போகிறார்களா அல்லது நீர்ப்பாசன இலாகாவைச் சேர்ந்த கனம் அமைச்சர் அவர்களுடைய ஜில்லா வாகிய மதுரையிலுள்ள பெரியார் திட்டத்தை முதலில் எடுத்துக்கொள்ளப் போகிறார்களா என்பதை அறிய விரும்புகிறேன்.

THE HON. SRI P. KAKKAN: நான் சென்னை சட்டசபையில் பல முறை சொல்லியிருக்கிறேன். பம்பையார், அப்பர் பெரியார் போன்ற திட்டங்களை மத்திய சர்க்கார் உதவி கொண்டு நடத்தவும், அத்துடன் கேரள சர்க்காருடன் கலந்து கொண்டு கடைசியாக ஸோனல் கவுன்சிலில் பேசி ஒரு முடிவுக்கு வரவேண்டியதாக இருக்கிறது என்று கனம் அங்கத்தினருக்குத் தெரிவித்துக்கொள்ள விரும்புகிறேன்.

SRI T. S. RAMASWAMY PILLAI: நெய்யாறு திட்டம் எப்பொழுது ஆரம்பிக்கப்படும். அடுத்த ஸ்கீமாக அதை எடுத்து நடத்தப் போகிறார்களா?

THE HON. SRI P. KAKKAN: நெய்யாறு திட்ட வேலை ஆரம்பிக்கப்பட்டு வேலை நடந்து வருகிறது. நமது மாகாணம் அதற்கு என்று 41 லட்சம் ரூபாய் செலவழிக்க உத்தேசித்திருக்கிறது. கேரள சர்க்கார் என்ன செய்ய வேண்டும் எவ்வளவு செலவு செய்ய வேண்டும் என்பதைப்பற்றி கேரள சர்க்கார் முடிவு செய்திருக்கும்.

SRI T. T. DANIEL: May I know when the Chittar Pattanankal Scheme will be taken up?

THE HON. SRI P. KAKKAN: It is in the list.

MR. SPEAKER: The Hon. Minister says that it is mentioned in the list placed on the table of the House.

24th April 1959]

SRI D. S. AUTHIMOOLAM : இப்பொழுது கொடுக்கப்பட்டிருக்கிற பதிலில் கன்யாகுமரி ஜில்லாவில் நிறைய வேலைகள் நடப்பதாக தெரிகிறது. ஆனால் செங்கோட்டை தாலுகாவில் இரண்டு மூன்று வேலைகள் தான் நடப்பதாக பதிலில் சொல்லப்பட்டிருக்கிறது. இன்னும் செங்கோட்டை தாலுகாவில் அநேக நதிகள் இன்வெஸ்டிகேட் செய்யப்படாமல் இருக்கிறது. அவைகளை இன்வெஸ்டிகேட் செய்ய வேண்டும். பல வேலைகளை எடுத்துக் கொள்ள வேண்டுமென்று திருநெல்வேலி ஜில்லாவிலிருந்து பல மகஜர்கள் வந்திருக்கின்றன. அவைகளின் நிலைமை என்ன என்பதை தெரிவிக்க விரும்புகிறேன்.

THE HON. SRI P. KAKKAN : தமிழ் நாட்டைச் சேர்ந்த கன்யாகுமரி ஜில்லாவுக்கு அதிகப்படியான நன்மை செய்ய வேண்டும் என்பது அரசாங்கத்தினுடைய முக்கிய நோக்கமாகும். அங்கே சில சமயங்களில் பருவ மழை தவறி விடுகிறது. மழை பெய்யக்கூடிய காலங்களில் அதிகப் படியான தண்ணீர் வருகிறது. அவைகளை சேதம் செய்யாமல் அணைக் கட்டுகளைக் கட்டி தேக்கி வைக்க வேண்டுமென்ற திட்டம் இருக்கிறது. அப்படி அணைக்கட்டுகளைக் கட்டுவதற்கு சாதனங்கள் அங்கே இருக்கின்றன. திருநெல்வேலி ஜில்லாவிலும் பல திட்டங்கள் பரிசீலனையில் இருக்கின்றன. அங்கும் பல திட்டங்களை எடுத்து நடத்தப்படும்.

DR. (SRIMATHI) T. S. SOUNDARAM RAMACHANDRAN : கடவனாறு திட்டம் எப்பொழுது எடுத்துக்கொள்ளப்படும்?

THE HON. SRI P. KAKKAN : இது ஒரு சாதகமான திட்டம்தான். அந்த திட்டத்தை கூடிய சீக்கிரம் எடுத்துக்கொள்வதற்கு முயற்சி செய்யப் படும்.

Chinese method of cultivation

* 150 Q.—**SRI S. LAZAR :** Will the Hon. the Minister for Home be pleased to state—

(a) whether the Government are aware of the yield per acre said to be obtaining in China by adopting the Chinese method of cultivation; and

(b) some special aspects about the method?

THE HON. SRI M. BHAKTAVATSALAM : (a) “ No, Government have no idea about this matter.”

(c) The special aspects of this method are deep ploughing up to a depth of about one meter, very close planting, placement of fertilizers in lower depths and double transplanting of paddy.

SRI S. LAZAR : இதைப்பற்றி தகவல் ஏதாவது அரசாங்கத்தினிடம் வந்திருக்கிறதா? அதைப்பற்றி பரீட்சை செய்வதற்கு அரசாங்கத்திற்கு ஏதாவது உத்தேசம் இருக்கிறதா?

THE HON. SRI M. BHAKTAVATSALAM : அதைப்பற்றிய விவரங்கள் அரசாங்கத்திடம் இல்லை. அதனால் அதைப்பற்றி பரீட்சை செய்வதற்கு இல்லை. மத்திய சர்க்கார் சில நிபுணர்களை அனுப்பி அதைப்பற்றி சீக்கிரம் பார்த்து வருவதற்கு ஏற்பாடு செய்திருக்கிறார்கள்.